

ইতিহাসসমুচ্চয়ে—স্বতঃ সন্তাষিতো বাপি পূজিতো বা দ্বিজোত্তম। পুনাতি
ভগবদ্বক্তৃশাণ্ডালোহপি যদৃচ্ছয়া ॥ অনুথা দোষশ্রবণঞ্চ তত্রৈব—শৃঙ্গ বা ভগবদ্বক্তৃ-
নিষাদং স্বপচং তথা। বীক্ষতে জাতিসামান্যং স যাতি নরকং ধ্রুৱম্ ॥ ইতি। ভক্তি-
বৈশিষ্ট্যে তু বৈশিষ্ট্যমপি দৃশ্যতে। যথা গারুড়ে—মদ্বক্তৃজন-বাৎসল্যং পূজায়াঞ্চানু-
মোদনম্। মৎকথাশ্রবণে প্রীতিঃ স্বরণেত্রাদিবিক্রিয়া। বিষ্ণোশ্চ কারণং নৃত্যং তদর্থে
দন্তবর্জ্জনম। স্বয়মভ্যর্চনং চৈব যো বিষ্ণুঃ নোপজীবতি। ভক্তিরষ্টবিধা হেবা যস্মিন্
শ্লেচ্ছাহপি বর্ততে। স বিপ্রেন্দ্রো মুনিশ্রেষ্ঠঃ স জ্ঞানী স চ পণ্ডিতঃ ॥ তস্মৈ দেয়ং ততো
গ্রাহং স চ পূজ্যো যথা হরিঃ ॥ ইতি। অতএবাহ ভগবান—ন মে ভক্ত্যচতুর্কেদী মদ্বক্তৃ-
স্বপচঃ প্রিয়ঃ। তস্মৈ দেয়ং ততো গ্রাহং স চ পূজ্যো যথা হুহম্ ॥ ইতি। অতএব
জ্ঞানভক্তিমহিম্না সতা দুর্বাসমাপি শ্রীমদম্বরীষশ্রুপাদগ্রহণমপ্যাচরিতম্। কিন্তু
অম্বরীষশ্রুপাদভীষ্টমেব তদিতি তত্রৈব ব্যক্তত্বাং শ্রীভগবতা শ্রীমদ্বক্তৃবান্ধিত্যিচ্চ ব্রাহ্মণ-
মাত্রশ্চ বন্দনাচ্চ, ইতরবৈষ্ণবৈস্ত তং সর্বথা ন মন্তব্যম্। বিপ্রং কুতাগসমপি নৈব দ্রুহত
মামকাঃ। ব্রহ্মং বহুশপন্তং বা নমস্করুত নিত্যশঃ। ইতিভগবদাদেশভঙ্গপ্রসঙ্গাচ্চ। স্বপাক-
মিব নেফেত ইত্যাদিকন্ত তদর্শনাসক্তিनिবেধপরত্বেন সমাধেয়ম্। দৃশ্যতে যুধিষ্ঠিরদ্রৌপ-
তাদীনাংশখান্নি তথা ব্যবহারঃ। বৈষ্ণবপূজ্যকৈস্ত বৈষ্ণবানান্চারোহপি ন বিচারণীয়ঃ,
অপি চেৎ স্তদরাচার ইত্যাদেঃ। যথোক্তং গারুড়ে—বিষ্ণুভক্তিসমাযুক্তো মিথ্যাচারোহ-
প্যনাশ্রমী। পুনাতি সকল ন লোকান্ সহস্রাংগুরিবোদিতঃ ॥ ইতি। তদেতদ্বদা-
হতমেব, অহো বত স্বপচোহতো গরীয়ান্ যজ্জিহ্বাগ্রে বর্ততে নাম তুভ্যম্ ইত্যাদৌ।
অত্র স্বপচশব্দো যৌগিকার্থপুরস্কারেণৈব বর্ততে। ততো দুজ্জাতিত্বেন দুরাচারত্বেনাপি
নাবমন্তব্যস্তদ্বক্তৃজনঃ। স্বাবমন্তৃত্বে তু সূতরাম্। অতএবোক্তং গারুড়ে—রুক্ষাকরন্ত
শৃণু বৈ তথা ভাগবতেরিতম্। প্রণামপূর্বং তং কাস্ত্য্য যো বদেদ্ বৈষ্ণবো হি সঃ। ইতি।
তদেবং মহাদাদিসেবা দর্শিতা। অশ্রাশ্চ শ্রবণাদিতঃ পূর্বত্বং, মহৎসেবাং দ্বারমাহুর্বিমুক্তে-
স্তমোদ্বারং যোষিতাং সঙ্গিসঙ্গমিত্যুক্তেঃ। তেভ্যো মহদ্ব্যস্ত্যদপি কিমপি পরমমঙ্গ-
লায়নং জায়তে। যথা—তেষু নিত্যং মহাভাগ মহাভাগেষু মৎকথাঃ। সন্তবন্তি হি
তানু গাং জুষতাং প্রপুণস্ত্যম্। তা যে শৃণন্তি গায়ন্তি হনুমোদন্তি চাদৃতাঃ। মৎপরাঃ
শ্রদ্ধধানাশ্চ ভক্তিং বিদন্তি তে ময়ি। ভক্তিং লব্ধবতঃ সাধোঃ কিমন্ত্যদবশিষ্ঠতে।
ময্যনন্তরূপে ব্রহ্মণ্যানন্দানুভবান্নি ॥ যথোপশ্রয়মাণশ্চ ভগবন্তং বিভাবস্মম্। শীতং ভয়ং
তমোহপ্যোতি সাধুন্ সংসেবন্তথা ॥ ২৪৭ ॥

তেষু সন্তোহনপেক্ষা মচ্ছিত্তা ইত্যাদ্যুক্তলক্ষণেষু। ভক্তিং প্রেম। অতএবোক্তং
শ্রীকৃষ্ণে—ক্ষণাঙ্কেনাপি তুলয়ে ন স্বর্গং নাপূর্নভবম্। ভগবৎসঙ্গি সঙ্গশ্চ মর্ত্যানাং
কিয়ুতাশিষঃ ॥ ইতি। শ্রীশৌনকেনাপি—তুলয়াম লবেনাপি ন স্বর্গমিত্যাди পূর্ববৎ।
তত্রানুসঙ্গিকং ফলং সদৃষ্টান্তমাহ, যথেনিতি। বিভাবস্মময়িম্। উপাশ্রবুদ্যশ্রয়মাণশ্চ
হোমাত্ম্যং জালায়ত ইত্যর্থঃ। তশ্চ যথা শীতাদিকমপ্যোতি। ভয়ং দুষ্টজীবাদিকৃতম্।
তথা সাধুন্ সেবমানশ্চ কর্মাদিজাডাম্। আগামিসংসারভয়ং তন্মূলজ্ঞানঞ্চ নশ্ততীত্যর্থঃ ॥
১০১২৬ ॥ শ্রীভগবান্ ॥ ২৪৭ ॥